



गोरखपुर स्थित गीड़ा में हिंडिया जलाइकोल्स लिमिटेड का लोकार्पण तथा गैलेन्ट इस्पात लिमिटेड का शिलान्वास करते मुख्यमंत्री मुलायम सिंह यादव व उत्तर प्रदेश विकास परिषद के अध्यक्ष अमर सिंह।

जागरण

765 करोड़ की परियोजनाओं का शिलान्वास प्रदेश के विकास में रोड़ा अटका रही केन्द्र सरकार : मुलायम सिंह यादव

राजेश शुक्ल, डा. विवेकानन्द मिश्र, गोरखपुर-हाटा (कुशीनगर)

प्रदेश के मुख्यमंत्री मुलायम सिंह यादव ने गोरखपुर जिले की सहजनवा तहसील के गीड़ा क्षेत्र में निजी सेक्टर की 335 करोड़ की लागत वाली गैलेन्ट इस्पात लिमिटेड कंपनी एवं सरकारी सेक्टर की 80.50 करोड़ की लागत वाली टेक्सटाइल पार्क की आधारशिला रखी। यहां उन्होंने करोड़ों की लागत वाली आई.जी.एल. कंपनी का लोकार्पण भी किया।

इसके बाद मुख्यमंत्री ने कुशीनगर जिले की हाटा तहसील के ढाढ़ा बुजुर्ग में निजी सेक्टर डा. के.के.विडला उद्योग समूह की 350 करोड़ की लागत वाली न्यू इंडिया सुगर मिल की आधारशिला रखी।

सूबे के मुखिया श्री यादव ने मंगलवार को गीड़ा में शिलान्वास, लोकार्पण और वहां आयोजित जनसभा को सम्बोधित करते हुए कहा कि प्रदेश के औद्योगिक विकास में केन्द्र रोड़े अटका रहा है। हम तो प्रदेश को

चौबीस घंटे विजली देना चाहते हैं, लेकिन केन्द्र सरकार दादरी विद्युत परियोजना के लिए गैस देने में आनाकानी कर रही है। उन्होंने साफ शब्दों में कहा कि यदि गैस आपूर्ति नहीं हुई तो आगामी संसद सत्र नहीं चलने दिया जायेगा। इसके लिए हमने अपने सांसदों को तैयार रहने के लिए कहा है। उन्होंने कहा कि राज्यपाल प्रदेश सरकार को बर्खास्त करने की धमकी देते हैं। यदि मेरी सरकार बर्खास्त होती है तो जनता सङ्क पर उतर कर जोरदार विरोध करे। उन्होंने कहा कि जिन किसानों की जमीन उद्योग लगाने के लिए ली जायेगी उसकी तीन गुनी कीमत दी जायेगी और रोजगार उपलब्ध कराने की भी व्यवस्था की जायेगी। मुख्यमंत्री ने पंद्रह वर्षों से लटकी पड़ी गैलेट इस्पात को जिलाधिकारी व

- गीड़ा में गैलेन्ट इस्पात, टेक्सटाइल पार्क व कुशीनगर के ढाढ़ा बुजुर्ग में न्यू इंडिया सुगर मिल का शिलान्वास
- करोड़ों की आई.जी.एल.कंपनी का मुख्यमंत्री ने किया लोकार्पण
- जमीन लेने पर किसानों को दी जायेगी तीन गुनी कीमत
- कांग्रेस को मुलायम सरकार की आलोचना का हक नहीं-अमर सिंह
- सुगर मिल से उत्पादित 17 मेगावाट विजली प्रदेश सरकार को बेची जायेगी - चंद्रशेखर नौपानी

मुख्य कार्यपालक गोरखपुर डा. हरिओम द्वारा पंद्रह दिन के भीतर अपली जामा पहनाने के लिए उन्हें बधाई दी।

मुख्यमंत्री ने कहा कि पूर्वांचल में 335 करोड़ की लागत से गैलेन्ट इस्पात कंपनी की स्थापना कर रहे चन्द्र प्रकाश अग्रवाल के लिए मेरे दिल में बड़ी जगह बन गयी

है। उन्हें सरकार का पूरा सहयोग मिलता रहेगा। उन्होंने कहा कि वरिष्ठ पत्रकार डा. शैलेन्द्र मणि त्रिपाठी ने आज मुझे बड़ी जिम्मेदारी दे दी है। उन्होंने जितना बड़ा मुझे कहा उतना बड़ा मैं नहीं हूं, मेरी ताकत जनता है, यही प्रदेश का विकास करायेगी। मुख्य मंत्री श्री यादव ने कहा कन्या विद्या धन और बेरोजगारी भत्ता वितरण को लेकर विपक्षी दलों में आज खलबली मची हुई है, इसका विरोध किया जा रहा है।

उन्होंने कहा पहली बार सरकार बनने के बाद पूर्वांचल के विकास के लिए विशेष निधि की व्यवस्था की, पूर्वांचल से विशेष लगाव रहा है। उत्तर प्रदेश विकास परिषद के पहली बैठक में पूर्वांचल व बुन्देलखण्ड में औद्योगिक विकास को प्राथमिकता देने के लिए आग्रह किया। उन्होंने कहा कि एक औद्योगिक इकाई लगाने से हजारों लोगों को रोजगार मिलता है और पूरे क्षेत्र का विकास होता है। उन्होंने कहा कि उत्तर प्रदेश विकास परिषद के माध्यम से अमर सिंह ने = शेष पृष्ठ 2 पर